

“मीठे बच्चे- बाबा र बच्चाहरूको क्रियाकलापमा (एक्टिविटीमा) जुन अन्तर छ त्यसलाई पहिचान गर, बाबा तिमी बच्चाहरूको साथमा खेल सक्नुहुन्छ, खान सक्नुहुन्छ ।”

प्रश्न:- सत्यको सङ्गतले तार्छ, कुसङ्गतले डुबाउँछ..., यसको भावार्थ के हो ?

उत्तर:- तिमी अहिले सत्यको सङ्गत गर्दछौ अर्थात् बाबासँग बुद्धियोग लगाउँछौ भने पार हुनेछौ । फेरि बिस्तारै- बिस्तारै कुसङ्गत अर्थात् देहको सङ्गतमा आउँछौ तब उत्रदै जान्छौ किनकि सङ्गतको रङ्ग लाग्दछ यसैले भनिन्छ, सत्यको सङ्गतले तार्छ, कुसङ्गतले डुबाउँछ । तिमी देहसहित देहको सबै सम्बन्धलाई भुलेर बाबाको सङ्गत गर अर्थात् बाबालाई याद गर तब बाबासमान पावन बन्नेछौ ।

ओम् शान्ति । अहिले बच्चाहरूका दुईवटा क्लास भए । यो राम्रो हो, एउटा यादको यात्रा, जसबाट पाप काटिँदै जानेछ, आत्मा पवित्र बन्दै जान्छ र अर्को क्लास हुन्छ ज्ञानको । ज्ञान पनि सहज छ । कुनै अप्ठ्यारो (डिफिकल्टी) छैन । तिम्रो सेन्टर र यहाँमा फरक हुन्छ । यहाँ त बाबा बस्नुभएको छ र बच्चाहरू छन् । यो मेला हो बाबा र बच्चाहरूको । अरू तिम्रो सेन्टरमा मेला लाग्दछ बच्चाहरूको आपसमा, यसैले बच्चाहरू सम्मुख आउँछन् । गर्न त याद गर्छन् तर तिमीहरूले सम्मुखमा देख्छौ- तपाईंसँगै बसू, तपाईंसँगै बातचित गरू... । बाबाले सम्झाउनुभएको छ, बाबा र बच्चाहरूको क्रियाकलापमा अन्तर छ । ख्याल गर, यसमा बाबाको पार्ट के छ र रथको पार्ट के छ ? के बाबा रथद्वारा खेलन सक्नुहुन्छ ? हो खेलन सक्नुहुन्छ । जब भन्दछन्, तिमीसँगै बसू, तिमीसँगै खाऊं... किनकि उहाँ स्वयम् त खानुहुन्छ । बच्चाहरूसँग खेलनु, कुद्नु त्यो त बाबा स्वयं सम्झनुहुन्छ, दुवैले खेलनुहुन्छ । गर्ने त सबै कुरा यहाँ तिमीहरूसँग नै हो किनकि उहाँ सुप्रिम शिक्षक पनि हुनुहुन्छ । शिक्षकको त काम हो बच्चाहरूलाई बहलाउनु । इन डोर गेम (कोठे खेल) हुन्छ नि । आजकल त गेमहरू पनि धेरै निस्किएका छन् भिन्न-भिन्न प्रकारका । सबैभन्दा प्रसिद्ध हो पासा (चौपडको) खेल, जसको महाभारतमा वर्णन छ । तर त्यो जुआको रूपमा छ । जुआ खेल्नेलाई पक्रन्छन् । यी सबै भक्ति मार्गका पुस्तकहरूबाट कुराहरू निकालेका हुन् ।

तिमी जान्दछौ- यी व्रत-नियम आदि सबै भक्तिमार्गका हुन् । निर्जल बस्छन्, खाना पनि खाँदैनन् त पानी पनि पिउँदैनन् । यदि भक्तिमार्गमा प्राप्ति हुन्छ नै भने पनि अल्पकालको । यहाँ त तिमी बच्चाहरूलाई सबै सम्झाइन्छ । भक्तिमार्गमा धेरै धक्का खान्छन् । ज्ञानमार्ग हो सुखको मार्ग । तिमीले जानेका छौ- हामी सुखको वर्सा बाबाबाट लिइरहेका छौ । भक्तिमार्गमा पनि एकको याद गर्नुपर्छ । एकको पूजा पनि अव्यभिचारी पूजा हो, त्यो पनि राम्रो हुन्छ । भक्ति पनि सतो-रजो-तमो हुन्छ । सबैमा उच्चभन्दा उच्च सतोगुणी हो शिवबाबाको भक्ति । शिवबाबा नै आएर सबै बच्चाहरूलाई सुखधाममा लिएर जानुहुन्छ । जसले धेरै बच्चाहरूको सेवा गर्छन्, पावन बनाउँछन् उनीहरूलाई पुकार्छन् पनि । फेरि भन्छन्- दुङ्गा-मूढामा हुनुहुन्छ, यो ग्लानि भयो नि । तिमी बच्चाहरूलाई बेहदको बाबाद्वारा राज्य भाग्य मिलेको थियो, फेरि जरूर मिल्नु छ । तिमी ज्ञानलाई अलग, भक्तिलाई अलग (हो भनेर) बुझ्दछौ । राम राज्य र रावण राज्य कसरी चल्छ- यो पनि तिमी नम्बरवार पुरुषार्थ अनुसार जान्दछौ यसैले पर्चा आदि पनि छपाइरहन्छन् किनकि मनुष्यलाई सही ज्ञान पनि चाहियो नि । तिम्रो सबै कुरा हो सत्य ।

बच्चाहरूलाई सेवा गर्नुपर्छ । सेवा त धेरै छ । यो ब्याज नै कति राम्रो छ सेवाको लागि । सबैभन्दा ठूलो शास्त्र हो यो ब्याज । अब यी हुन् ज्ञानका कुराहरू, यसमा सम्झाउनुपर्छ, यो यात्रा अलग हो । यसलाई अजपाजप भनिन्छ । जप्नु केही पर्दैन । भित्र शिव-शिव पनि भन्नु हुँदैन । केवल बाबालाई याद गर्नु छ । यो त जान्दछौ, शिवबाबा बाबा हुनुहुन्छ, हामी आत्माहरू उहाँका सन्तान हौ । उहाँ नै सम्मुख आएर भन्नुहुन्छ- म पतित-पावन हुँ, म कल्प-कल्प आउँछु पावन बनाउन । देहसहित देहका सबै सम्बन्ध छोडेर आफूलाई आत्मा सम्भ । म आफ्नो बुवालालाई याद गर्नु भने तिमी पावन बन्नेछौ । मेरो पार्ट नै हो पतितहरूलाई पावन बनाउने । यो हो बुद्धिको योग अथवा सङ्गत बाबासँग । सङ्को रङ्ग लाग्छ । भनिन्छ, सङ्गतले तार्छ कुसङ्गतले डुबाउँछ... बाबासँग बुद्धियोग लगाउनाले तिमी पार भएर जानेछौ । फेरि उत्रन शुरू गर्दछौ । उहाँको लागि गाइन्छ, सत्यको सङ्गतले

ताछै... त्यसको अर्थ पनि भक्ति मार्गवालाहरूले जान्दैनन् । तिमी सम्भन्छौ, हाम्रो आत्मा पतित छ, उहाँ पावनसँग बुद्धियोग लगाउनाले पावन बन्दछ । आत्मालाई परमात्मा बाबाको याद गर्नुपर्छ । जब आत्मा पवित्र बन्छ तब आत्मा पनि पवित्र बन्दछ, सच्चा सुन बन्दछ । यो हो यादको यात्रा । योग अग्निबाट विकर्म भस्म हुन्छ, फोहोर निस्किएर जान्छ । तिमी जान्दछौ— सत्ययुगी नयाँ दुनियाँमा हामी पवित्र सम्पूर्ण निर्विकारी थियौं, १६ कला सम्पूर्ण पनि थियौं । अहिले कुनै कला रहेको छैन, यसलाई भनिन्छ राहुको ग्रहण । सारा दुनियाँ, खासगरी भारतखण्डमा राहुको ग्रहण लागेको छ । तन पनि कालो छ, यी आँखाले जे जति देख्छौ सबै कालो छ । यथा राजा-रानी तथा प्रजा । श्याम-सुन्दरको अर्थ पनि कसैले जान्दैनन् । मनुष्यका कति नाम राखिदिएका छन् । अहिले बाबाले आएर अर्थ सम्झाउनुभएको छ । तिमी नै पहिले सुन्दर फेरि श्याम बन्छौ । ज्ञान चितामा बस्नाले तिमी सुन्दर बन्छौ फेरि पनि यो बन्नु छ, श्यामबाट सुन्दर, सुन्दरबाट श्याम । त्यसको अर्थ बाबाले आत्माहरूलाई सम्झाउनुभएको छ । हामी आत्माहरू एक बाबालाई नै याद गर्छौ । बुद्धिमा आयो हामी बिन्दी हौं । यसलाई भनिन्छ, आत्माको रियलाइजेसन (स्व-अनुभूति) । फेरि देख्नका लागि अन्तर्दृष्टि (इन्साइट) । यी त हुन् बुझ्नुपर्ने कुराहरू । आत्मालाई सम्झाउनु छ । म आत्मा हुँ, यो मेरो शरीर हो । हामी यहाँ शरीरमा आएर पार्ट खेल्छौ । पहिले-पहिले हामी आउँछौ, ड्रामाको योजना अनुसार । आत्माहरू त सबै हुन्, कसैमा पार्ट कति छ, कसैमा कति । यो बेहदको ठूलो नाटक हो । यसमा कसरी नम्बरवार आउँछन्, कसरी पार्ट खेल्छन्, यो तिमीले जान्दछौ । पहिले-पहिले देवी-देवता घराना हुन्छ । यो ज्ञान पनि तिमीलाई अहिले छ, यस पुरुषोत्तम संगमयुगमा । पछि फेरि यो केही पनि रहनेछैन । बाबा खुद भन्नुहुन्छ, यो ज्ञान प्रायः लोप हुनेछ । कसैलाई पनि यो थाहा छैन कि देवी-देवता धर्मको स्थापना कसरी भयो । चित्र त छन् तर ती कसरी स्थापना भए, कसैलाई पनि थाहा छैन । तिमी बच्चाहरूलाई थाहा छ फेरि तिमी अरूलाई आफूसान बनाउँछौ । धेरै भए भने लाउड स्पिकर पनि राख्नुपर्ने हुन्छ । कुनै युक्ति अवश्य निस्कनेछ । धेरै ठूलो हलको पनि आवश्यकता पर्नेछ । जसरी कल्प पहिले जे जे कर्म (एक्ट) गरिएको थियो फेरि त्यही हुनेछ । यो समझमा आउँछ । बच्चाहरूको वृद्धि भइरहनेछ । बाबाले सम्झाउनुभएको थियो विवाहको लागि जो हल आदि बनाउँछन् उनीहरूलाई पनि सम्झाऊ । यहाँ पनि विवाहको लागि धर्मशाला आदि बनाइरहेका छन् नि । कोही आफ्नो कुलका हुन्छन् भने भट्ट सम्भन्छन्, जो यस कुलका हुँदैनन् उनीहरूले विघ्न पार्छन् । जो यस कुलका हुनेछन् उनीहरूले मान्छन्— यिनीहरूले सत्य भन्छन्, जो यस धर्मका हुँदैनन् उनीहरू लडाईं गर्छन्, भन्नेछन् यो त रसम चल्दै आइरहेको छ । अहिले अपवित्र प्रवृत्ति मार्ग छ, फेरि बाबा आउनुभएको छ पावन बनाउन । तिमी पवित्रतामा जोड दिन्छौ त्यसैले कति विघ्न पर्छन् । आगाखाँ छन्, उनको कति मान छ । पोपको पनि मान छ । तिमी जान्दछौ— पोप आएर के गर्छन् । लाखौं-करोडौं विवाह गराउँछन्, धेरै विवाह हुन्छन् । पोप आएर विवाह गराउँछन् । यसलाई उनीहरू इज्जत सम्भन्छन् । महात्माहरूलाई पनि विवाहमा बोलाउँछन् । आजकाल सगाई पनि गराउँछन् । बाबा भन्नुहुन्छ— काम महाशत्रु हो । यो आदेश निकाल्नु सानिमाको घर होइन, यसमा सम्झाउन ठूलो युक्ति चाहिन्छ । पछि गएर बिस्तारै बिस्तारै बुझ्नेछन् । आदि सनातन हिन्दु धर्मवालाहरू जो छन् उनीहरूलाई सम्झाऊ । उनीहरूले भट्ट बुझ्न सक्छन्— वास्तवमा आदि सनातन देवी-देवता धर्म थियो, न कि हिन्दु । जसरी तिमीले बाबाद्वारा जानेका छौ त्यसरी नै अरूले पनि जानेर वृद्धि भइरहन्छ । यो पनि पक्का निश्चय छ, यो कलम लाग्दै जानेछ । तिमी बाबाको श्रीमतमा यस्ता देवता बन्दछौ । यिनीहरू हुन् नयाँ दुनियाँमा रहनेवाला । पहिले तिमीलाई यो कहाँ थाहा थियो कि बाबा संगमयुगमा आएर हामीलाई ट्रान्सफर गर्नुहुनेछ । अलिकति पनि थाहा थिएन । अहिले तिमी सम्भन्छौ— सच्चा-सच्चा पुरुषोत्तम संगमयुग यसलाई भनिन्छ । हामी पुरुषोत्तम बनिरहेका छौ । अहिले जति पुरुषार्थ गर्छौ त्यति बन्छौ ।

हर एकले आफ्नो दिलसँग सोध्नु छ । स्कूलमा कुनै विषयमा कमजोर छन् भने सम्भन्छन् म फेल हुनेछु । यो पनि पाठशाला हो, स्कूल हो । गीता पाठशाला त प्रसिद्ध छ । फेरि त्यसको नाम थोरै-थोरै परिवर्तन गरेका छन् । तिमीहरू लेख्छौ— ‘सच्चा गीता, भुटो गीता’ त्यसैले पनि बिग्रन्छन् । अवश्य खिटपिट हुनेछ, यसमा डराउने कुरा छैन । आजकल त बस आदिलाई जलाउने, आगो लगाउने यो फेशन भएको छ । जसले जे सिकायो, त्यही सिकेका छन् । पहिलेभन्दा धेरै सबै सिकेका छन् । सबै हड्ताल (पिकेटिङ्ग) आदि गरिरहन्छन् । सरकारलाई

पनि हर वर्ष घाटा पर्छ त्यसैले ट्याक्स बढाउँछन् । एक दिन बैंकहरूले सबैको भण्डार (खाना) खोलिदिनेछन् । अनाज आदिको लागि पनि जाँच गर्छन्— कहाँ धेरै त राखेको छैन । यी सबै कुराहरूबाट तिमीहरू मुक्त भयौ । तिम्रो लागि मुख्य हो नै यादको यात्रा । बाबा भन्नुहुन्छ— मेरो यी कुराहरूसँग कुनै वास्ता छैन । मेरो त केवल काम हो मार्ग बताउनु त्यसपछि तिमीहरूको दुःख दूर हुनेछ । अहिले तिमीहरूको कर्मको हिसाब-किताब चुक्ता हुन्छ । बचेको बिमारी सबै बाहिर निस्कनेछ । पहिलेका रहेका कर्मको हिसाब-किताब चुक्ता हुनु छ । डराउनु छैन । बिमारीमा पनि मनुष्यलाई भगवान्को याद दिलाइन्छ नि । तिमीहरू हस्पिटलमा पनि गएर ज्ञान देऊ— बाबाको याद गर्नुभयो भने विकर्म विनाश हुनेछ । केवल यस जन्मको कुरा होइन, भविष्य २१ जन्मका लागि हामी ग्यारन्टी गर्दछौं, कहिल्यै बिरामी हुनेछैन । एक बाबाको याद गर्नाले तिमीहरूको आयु लामो हुनेछ । देवताहरूको आयु लामो थियो, निरोगी थिए । अब बाबा तिमी बच्चाहरूलाई श्रीमत दिनुहुन्छ श्रेष्ठ बन्नका लागि । पुरुषोत्तम शब्द त कहिल्यै पनि नभुल । कल्प-कल्प तिमी नै बन्छौ । यस्तो अरु कसैले भन्न सक्दैन । त्यसैले यसरी-यसरी धेरै सेवा गर्न सक्छौ । डाक्टरहरूसँग कुनै पनि समय लिन सक्छौ । नोकरी गर्नेहरूले पनि धेरै सेवा गर्न सक्छन् । बिरामीहरूलाई भन— हाम्रो पनि ठूलो डाक्टर हुनुहुन्छ, अविनाशी बेहदको सर्जन हुनुहुन्छ । हामी उहाँका बनेका छौं जसबाट हामी २१ जन्म निरोगी बन्छौं । स्वास्थ्य मन्त्री (हेल्थ मिनिस्टर)लाई सम्झाऊ— हेल्थको लागि यति धेरै टाउको किन दुखाउनुहुन्छ । सत्ययुगमा मनुष्य धेरै कम थिए । शान्ति, सुख, पवित्रता सबै थियो ।

सारा दुनियाँमा तिमीहरू नै सबैको कल्याण गर्नेवाला हो । तिमीहरू पण्डा हो नि । पाण्डव सम्प्रदाय हो । यो कसैको बुद्धिमा हुँदैन । फुड मिनिस्टरलाई सम्झाऊ— सबैभन्दा पहिलो-पहिलो फुड मिनिस्टर त शिवबाबा हुनुहुन्छ । यति धेरै अनाज दिनुहुन्छ जसकारण सत्ययुगमा कहिल्यै अपुग हुनेछैन । अहिले तिमी छौ संगममा । सारा चक्र तिम्रो बुद्धिमा छ यसैले तिमीलाई स्वदर्शन चक्रधारी भनिन्छ । अहिले भारत विपन्न बनेको छ । अक्कलवाला आएर अक्कल सिकाइरहनुहुन्छ, यो पनि तिमी बच्चाहरूले जान्दछौ । अच्छा !

मीठे-मीठे सिकीलधे बच्चाहरूप्रति माता-पिता बापदादाको यादप्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) एक बाबालाई साथी बनाएर तिमीसँगै बसू, तिमीबाटै सुनू, तिमीसँगै खाऊँ... यो अनुभव गर्नु छ । कुसङ्गत छोडेर सत्यको सङ्गतमा रहनु छ ।
- २) कर्मको हिसाब-किताबलाई यादको यात्रा र कर्मयोगद्वारा चुक्ता गरेर सम्पूर्ण पावन बन्नु छ । संगमयुगमा स्वयम्लाई पूरा परिवर्तन गर्नु छ ।

वरदानः— रूहानी माशुकको आकर्षणमा आकर्षित भएर मेहनतबाट मुक्त हुनेवाला रूहानी आशिक भव

प्रेमिकाहरू आफ्नो हराएका आशिकहरूलाई देखेर खुशी हुन्छन् । रूहानी आकर्षणद्वारा आकर्षित भएर आफ्नो सच्चा माशुकलाई जान्यौ, पायौ, यथार्थ ठेगानामा पुग्यौ । जब यस्तो आशिक आत्माहरू यस प्रेमको रेखाभिन्न पुग्छन् तब अनेक प्रकारका मेहनतबाट छुट्दछन् किनकि यहाँ ज्ञान सागरका स्नेहका लहरहरू, शक्तिका लहरहरू, आदिले सदाको लागि ताजा गरिदिन्छन् । यो मनोरञ्जनको विशेष स्थान, मिल्ने स्थान तिमी आशिकहरूको लागि माशुकले बनाउनुभयो ।

स्लोगनः— एकान्तवासी बन्नुको साथ-साथ एकनामी र इकोनोमी वाला (मितव्ययी) बन ।